

امیر المؤمنین، امام المتقین، قاتل المشرکین، خلیفہ راشد و عادل سیدنا علی رضی اللہ عنہ

مولانا سید عطاء الحسن بخاری رحمۃ اللہ علیہ

شجرہ نسب:

آپ کا شجرہ نسب والد کی طرف سے یوں ہے۔
علی بن عبد مناف (ابوطالب) بن عبد المطلب بن ہاشم بن عبد مناف۔ ماں کی طرف سے علی بن فاطمہ بنت اسد بن ہاشم بن عبد مناف۔ آپ نبی علیہ الصلوٰۃ والسلام کے پچھازاد بھائی ہیں۔ عبد مناف کی اولاد بہت تھی۔ اسے بـ
معاش بہت کم، اس لیے حضور علیہ الصلوٰۃ والسلام نے علی کو پچھا سے مانگ لیا کہ اس کی تربیت و تعلیم اور پرورش کا میں کفیل ہوں۔ ابوطالب نے بخوبی بیٹا دے دیا۔ جسے حضور علیہ الصلوٰۃ والسلام نے پالا پوسا، پروان چڑھایا، قلب علی کو نورِ ایمان سے منور کیا، علم و عمل کی نعمتوں سے مالا مال کیا، داما دبایا اور ”قضیٰ ہم علیٰ“ کے مصیب جلیلہ پر فائز کیا۔

کنیت:

آپ کو ابو الحسن ابو تراب کی کنیت سے یاد کیا جاتا ہے اور ایک غیر مشہور کنیت آپ کی ابو القاسم الہاشی بھی ہے۔

قبول اسلام:

حضرور پُر نو صلی اللہ علیہ وسلم کو جب حکم ہوا کہ وانذر عشیر تک الاقربین (اشعراء: ۲۱۳) کا پیئے
قرابت داروں کو آخرت کے عذاب سے ڈراو۔ کہ شرک چھوڑ کر توحید رب انبی کی طرف آجائیں۔ تو آپ صلی اللہ علیہ وسلم
نے مجلس ”عشیرہ“ برپا کی۔ تمام اعزہ و اقرباء کی دعوت کی اور انھیں اسلام کی طرف بلایا۔ اپنی نبوت کی خبر صادق سنائی۔ تمام
اعزہ خاموش رہے۔ ابوالہب بھتنا اٹھا اور ابوطالب خاموش رہا۔ مگر سیدنا علی رضی اللہ عنہ جن کی عمر اس وقت ۷ برس تنائی جاتی
ہے۔ کھڑے ہوئے اور قبول حق کا اعلان فرمایا۔ تو حیدر نبوت کی شہادت پڑھی اور حلقہ بلوش محمد صلی اللہ علیہ وسلم ہو گئے۔

آپ کی عمر کے بارے میں اہل سنت والجماعت کے محققین کا قول یہ ہے کہ آپ ۷ برس کے تھے۔ اسی لیے اہل
سنّت نے متفقہ طور پر کہا ہے کہ بچوں میں سب سے پہلے مسلمان علی بن عبد مناف (ابوطالب) ہیں۔ آپ کے اسلام کا
سبب قوی نبی کریم صلی اللہ علیہ وسلم کی کفالت تھی اور سیدہ خدیجہ رضی اللہ عنہا کا قرب تھا۔ بعض لوگوں نے نضائل و مناقب
کے باب میں بڑے روکنہ کا اظہار کیا ہے۔ ان میں زیادہ روایات ابن عساکر نے جمع کی ہیں۔ ابن کثیر فرماتے ہیں:
لا یصح شی منہا والله اعلم (۱) ان میں سے کوئی روایت صحیح نہیں۔

ماہنامہ ”نیقب ختم نبوت“ ملتان

دین و انش

محمد ابن کعب قرطی فرماتے ہیں۔ عورتوں میں خدیجہ الکبریٰ اسلام لا میں اور مردوں میں ابو بکر علیہ
ولکن کان ابو بکر یظہر ایمانہ وعلی یکتم ایمانہ قلت خوفاً من ابیه ثم امرہ ابوه
بمتابعہ ابن عمه ونصرتہ۔ (۲)

اور لیکن حضرت ابو بکرؓ پنا ایمان ظاہر کرتے تھے اور حضرت علیؑ اپنے والد کے خوف سے ایمان چھپاتے تھے۔ پھر ان کے والد
نے انہیں پچاکے بیٹے کی پیروی اور اس کی مدد کا حکم دیا۔

ہجرت:

سیدنا و مولا نا محمد رسول اللہ صلی اللہ علیہ وسلم اور سیدنا ابو بکر صدیق رضی اللہ عنہ کی ہجرت کے بعد آپ نے ہجرت کی۔

مواخات:

حضور صلی اللہ علیہ وسلم نے سیدنا علیؑ کو سہل بن حنیف انصاری کا بھائی بنایا۔
وذکر ابن اسحاق وغیرہ من اهل السیر والمعازی ان رسول الله صلی اللہ علیہ وسلم اخی بینہ و بین نفسہ و قدور دفی ذلک احادیث کثیرہ لا یصح شی منها
لضعف اسانیدہ ورکہ بعض متونها۔ (۳)

ابن اسحاق اور ان کے علاوہ علماء سیر و مغازی نے ذکر کیا ہے۔ حضور صلی اللہ علیہ وسلم نے سیدنا علیؑ کو اپنا بھائی
بنایا اور اس سلسلہ میں بہت سی احادیث لائے ہیں۔ لیکن ان میں سے کچھ بھی درست نہیں۔ بعض کی سند کمزور ہے اور بعض
کے متن ہی رکیک ہیں۔

غزوہات میں شرکت:

آپ نے غزوہ بدر میں دادشجاعت دی اور بہر نواع غالب رہے۔ نبی کریم صلی اللہ علیہ وسلم کی توجہ سے آپ کا
ہاتھ اس دن ”یہ بیضاء“ تھا اور یہ سب نبی کریم حضور صلی اللہ علیہ وسلم کی توجہات کا اثر تھا۔ حضرت علی، حمزہ اور عبید اہن
حارث کے مقابلہ میں عتبہ، شیبہ اور ولید بھی سامنے تھے تو اللہ نے ان کے باطنی و ظاہری بغرض وعداوت کے بارے میں
آیت نازل فرمائی: هَذَا نَذْلَانَ حَضْمَانَ أَخْتَصِمُوا فِي رَبِّهِمْ (آل جعفر: ۱۹)

بعض روایات ایسی مشہور کردی گئی ہیں کہ ان کے رد کرنے پر جاہل حتیٰ کہ مولوی بھی جز بز ہوتے ہیں کہ بدر کے
دن آسمان سے آواز آئی: لَا سِيفُ الْأَذْوَافَقَارُ وَلَا فَتْنَى الْأَعْلَى۔ تواریخ دوالفقار ہے اور جوان تو نظر علی ہیں۔

ابن عساکر کہتے ہیں، یہ روایت مرسل ہے (۴)۔ ہاں، ایک روایت اس وجہ سے درست مانی جاسکتی ہے کہ اس
پر قرآن گواہ ہے کہ غزوہ بدر میں اللہ نے ۸ ہزار فرشتے محمد صلی اللہ علیہ وسلم کی مدد کے لیے قرار اندر قطار نازل
فرماتے اور وہ اہل گھوڑوں پر سوار تھے۔ سیدنا علیؑ رضی اللہ عنہ فرماتے ہیں کہ بدر کے دن ابو بکرؓ اور مجھے نبی کریم صلی اللہ
علیہ وسلم نے فرمایا کہ تم دونوں میں سے ایک کے ساتھ جبراہیل علیہ السلام ہیں اور دوسرے کے ساتھ میاہیل علیہ السلام۔

فرمایا اسرائیل علیہ السلام وہ عظیم فرشتہ ہے جو قاتل و جہاد میں حاضر تو ہے لیکن قتل نہیں کرتا۔ (۵) سیدنا علی رضی اللہ عنہ غزوہ احمد میں بھی شریک تھے اور داد شجاعت دیتے رہے۔ آپ افواج اسلامیہ کے میمنہ پر مقرر تھے اور سیدنا مصعب بن عمیر رضی اللہ عنہ کی شہادت کے بعد جنہاً آپ نے تھاماً۔ آپ نے احمد کی جگہ میں شدید ترین حملے کیے اور مشرکین کے کشتؤں کے پشتے لگادیئے۔ اور جب نبی کریم صلی اللہ علیہ وسلم کا چہرہ انور زخمی ہو گیا تو سیدنا علی رضی اللہ عنہ نے ہی بڑھ کر آپ کا چہرہ انور صاف کیا تھا۔ آپ غزوہ خندق، حدیبیہ، خیبر میں برا بر شریک اصحاب رسول رہے۔ اسی طرح فتح خنین اور طائف میں بھی آپ بقیہ اصحاب رسول کی صفت میں شامل اور معیت رسول صلی اللہ علیہ وسلم کے حامل تھے۔

امامت و نیابت:

سیدنا و مولانا محمد رسول اللہ صلی اللہ علیہ وسلم غزوہ تبوک کے لیے مدینہ سے نکلنے لگے تو سیدنا علی رضی اللہ عنہ کو ساکنان مدینہ پاک پر اپنا نائب مقرر کیا تو سیدنا علی رضی اللہ عنہ نے عرض کیا:

یا رسول الله اتخلفني مع النساء والصبيان

”اے اللہ کے رسول! مجھے عورتوں اور بچوں میں چھوڑ کر جارہے ہیں؟“

تو اس کے جواب میں اعلم الناس صلی اللہ علیہ وسلم نے فرمایا:

الا ترضي ان تكون مني بمنزلة هارون من موسى غير انه لا نبى بعدى

علی! تو اس بات پر راضی نہیں کہ جس طرح موسیٰ کے لیے ہارون تھے تم میرے لیے اسی طرح ہو، جذاب کے کہ میرے بعد نبوت نہیں چلے گی۔

یہی ایک پیریٰ ہے۔ اس پر قناعت کرو اور بس۔ اس نصیحت کا واضح تعلق اس بات سے ہے کہ یہ نبی کریم صلی اللہ علیہ وسلم کی زندگی تک محدود حکم تھا اور وقت رسول صلی اللہ علیہ وسلم کے بعد اس حکم کا کوئی تعلق نہیں۔ کیونکہ سیدنا ہارون علیہ السلام کو جو نیابت می تھی، وہ محدود تھی۔ اور اگر اس واقعہ کو خلافت مطلقہ مان لیا جائے تو پھر سوال پیدا ہوتا ہے کہ نماز کے لیے سیدنا علی رضی اللہ عنہ کو نہیں فرمایا بلکہ سیدنا عبد اللہ ابن ام مکتومؑ کو مسجد نبوی کی امامت پر مامور فرمایا۔ دوسرے یہ کہ سیدنا ہارون علیہ السلام صرف چالیس دن کے لیے نائب مقرر کیے گئے تھے۔ اس کے بعد آپ کی ڈیوٹی ختم ہو گئی تھی اور آپ موسیٰ علیہ السلام کی وفات سے چالیس برس قبل انتقال فرمائے۔ (بحوالہ مشکلہ)

نبی کریم صلی اللہ علیہ وسلم نے اپنی حیات طبیب میں آپ کو یمن کا حاکم بنا کر بھیجا مگر تھا نہیں بھیجا۔ سیدنا خالد بن ولید رضی اللہ عنہ کو بھی آپ کے ہمراہ بھیجا تاکہ حالات مکمل طور پر آپ کے قبضہ میں رہیں۔ لیکن اپنی وفات کے بعد کوئی مخفی یا ظاہری حکم نہیں دیا۔ ایسی تمام روایات جھوٹ کا بلندہ ہیں جس کا واضح ثبوت یہ ہے کہ جب سیدنا کائنات محمد رسول اللہ صلی اللہ علیہ وسلم یہاں ہوئے اور حیاتیاتی عناصر ساتھ چھوڑتے ہوئے دکھائی دیے تو سیدنا عباس بن عبدالمطلب نے سیدنا علی

رضی اللہ عنہ سے کہا کہ تم حضور صلی اللہ علیہ وسلم سے پوچھو کہ آپ کے بعد کارِ نبوت اور امامت کس کے سپر ہوگا۔

سئل رسول اللہ صلی اللہ علیہ وسلم فیمن الا مربعدہ؟ فقال والله لا اسئلہه فانہ منعنا ها
لا یعطینا ها لناس بعده ابداً

فرمایا: اللہ کی قسم میں نہیں پوچھتا کہ اگر آپ نے انکار فرمادیا تو لوگ قیامت تک مجھے یہ عہدہ و نیابت نہیں دیں گے۔ تمام احادیث کی تفصیلات سے یہ ثابت ہے کہ آپ نے خاندان کے بارے میں کوئی وصیت نیابت و امامت نہیں فرمائی۔ (۲) راضی اور عظیف روشن مولوی جس وصیت و امامت کی دہائی دیتے ہیں وہ سراسر جھوٹ، بہتان اور افتراء ہے۔ اگر اس وصیت کو ہم مومنین اہل سنت مان لیں تو اس کا واضح مطلب یہ ہے کہ صحابہ (معاذ اللہ) خائن تھے جو وصیتِ رسول کے نفاذ میں بد دینی کا مظاہرہ کرتے رہے۔ حالانکہ قرآن و حدیث میں صحابہ کی اجماعی حیثیت کو یوں واضح فرمایا گیا ہے کہ:

(۱) صحابہ نبیاء کرام علیہم السلام کے بعد تمام انسانوں سے بہتر ہیں۔

(۲) اصحابِ محمد صلی اللہ علیہ وسلم آپ کے عہد اور بعد کے زمانہ میں بہترین زمانہ کے لوگ تھے۔

(۳) اصحابِ محمد صلی اللہ علیہ وسلم تمام امتوں کے اشرف لوگ ہیں۔ (بص قرآن)

(۴) اصحابِ محمد صلی اللہ علیہ وسلم پر سلف و خلف کا اجماع ہے کہ وہ دنیا و آخرت میں غیر مسئول ہیں اور حسن عاقبت، نجات و مغفرت اور معیت رسول کے خطاب یافتہ ہیں۔

لفظ اصحاب رسول صلی اللہ علیہ وسلم ایسا جامع لفظ ہے جس میں تمام اعزہ و اقربا، اہل سنت اور دیگر اہل ایمان برابر کے حصہ دار ہیں۔ بخلاف دوسری نبیتوں کے کوہ تفریق کا موجب بنتی ہیں۔
ان سے گریز اولیٰ ہے۔ (فہم) (۷)

بیعت و خلافت:

سیدنا عثمان غنی ذوالنورین رضی اللہ عنہ کی شہادت کے بعد ہفتہ کے دن ۱۹ اذی الحجہ ۶۵ھ کو آپ کی بیعت عام ہوئی۔ کہتے ہیں کہ صحابہ میں سب سے پہلے آپ کی بیعت سیدنا طلحہ نے کی اور فرمایا یہ کام یوں پایہ تکمیل تک نہ پہنچ گا۔ چنانچہ آپ مسجد میں آئے اور بیعت عام ہوئی۔ کچھ لوگ یہ بھی کہتے ہیں کہ انصار کی ایک جماعت نے ان کی بیعت نہ کی۔ ان کے اسماء یہ ہیں:

(۱) حسان بن ثابت (۲) کعب بن مالک (۳) مسلم بن مخلا (۴) ابوسعید (۵) محمد بن مسلم (۶) کعب بن عجرہ اور مدینہ کے

کچھ لوگ شام کو چلے گئے اور انہوں نے سیدنا علی کی بیعت نہیں کی۔ ان کے اسماء یہ ہیں (۱) قدامہ بن مظعون (۲) عبد اللہ

بن سلام (۳) مغیرہ بن شعبہ (۴) مروان بن حکم (۵) ولید بن عقبہ (۶) ابن عمر (۷) سعد بن ابی وقار (۸) صہیب

(۹) زید بن ثابت (۱۰) محمد بن ابی مسلم (۱۱) سلمہ بن سلامہ بن ارش (۱۲) اسماعیل بن زید، رضوان اللہ علیہم جمعین

ایک اور روایت کے مطابق باغیان کوفہ و مصر اور بصرہ، حضرت زید، حضرت طلحہ اور حضرت سعد بن ابی وقار

ماہنامہ ”نیقب ختم نبوت“ ملٹان

دین و انش

کے پاس باری باری گئے مگر انہوں نے ان کو کھلے لفظوں میں مردو قرار دیا۔ پھر سیدنا علیؑ کی خدمت میں آئے تومالک الاشتر نے سب سے پہلے سیدنا علیؑ رضی اللہ عنہ کا ہاتھ پکڑ کر بیعت کی۔ جب کہ یہ شخص قتل عثمانؓ میں بڑے مکروہ کردار کا حامل تھا۔ اس کے بعد تمام باغیوں نے بیعت کی۔

بہر حال ان مذکورہ بزرگ صحابہؓ کے علاوہ تمام مسلمانوں نے بیعت کی اور اہل سنت کا اس پر اتفاق ہے کہ سیدنا علیؑ رضی اللہ عنہ کی خلافت، خلافت راشدہ حق تھی۔ مگر خلافت علیؑ منہاج النبوة۔ یعنی نبوت کے طریقے پر خلافت صرف حضرت ابو بکر و عمر کی خلافت تھی۔ رضی اللہ عنہما۔

امیر المؤمنین سیدنا علیؑ رضی اللہ عنہ کا پہلا خطبہ خلافت:

حمد الله و اثنى عليه ثم قال ان لله تعالى انزل كتاباً هادياً بين فيه الخير والشر فخذ واباً لخير ودعوا الشر. ان الله حرم حرم مجهوله، وفضل حرمة المسلم على الحرم كلها وشد بالاخلاص والتوحيد حقوق المسلمين، والمسلم من سلم المسلمين من لسانه ويده الا بالحق لا يحل لمسلم آذن مسلماً الا بما يحب. بادروا امر العامة وخاصة احد كم الموت فان الناس امامكم وائماً خلفكم الساعة تحذوكم فتحفظو تلحققوا. فانما ينتظر الناس اخراهم، اتقوا الله عباده في عباده وبالده فانكم مسئولون حتى عن البقاء والبهائم ثم اطيعوا الله ولا تعصوه، واذا رأيتم الخير فخذوه، واذا رأيتم الشر فدعوه (۸)

وَ اذْكُرُوا اذْ انْتُمْ قَلِيلٌ مُّسْتَضْعَفُونَ فِي الْأَرْضِ (انقال: ۲۶)

اللہ کی حمد و شکر کے بعد آپ نے فرمایا ہے شک اللہ نے ہبہت دینے والی کتاب نازل کی ہے۔ جس میں خیر و شر و اخراج کیا ہے۔ پس تم خیر کو تھام لواور شر کو چھوڑ دو۔ اللہ تعالیٰ نے مجہول حرم کو حرام کیا ہے۔ اور مسلمانوں کی حرمت کو تمام مقدرات پر ترجیح دی ہے اور مسلمانوں کے حقوق کو اخلاص اور تو حید سے پابند کیا ہے۔ اور مسلمان وہ ہے کہ حق کے سوا مسلمان اس کی زبان اور ہاتھ سے محفوظ رہیں۔ کوئی مسلمان کسی مسلمان کو واجب اذیت کے بغیر ایذا نہیں پہنچا سکتا۔ لوگوں کے کاموں کی طرف سبقت کرو۔ تم میں سے کسی کو بھی موت آئے تو یہ خاص بات ہے۔ بلاشبہ لوگ تمہارے سامنے ہیں اور قیامت تمہارے پیچھے ہے جو تمہیں ہاںک رہی ہے۔ پس تم ہلکے ہلکے ہو جاؤ اور باہم جاؤ۔ لوگوں کی آخری گھڑی منتظر ہے۔ اللہ کے بندوں اور ان کے شہروں کے بارے میں ڈرتے ہو۔ تم سے اراضی اور جانوروں کے متعلق پوچھا جائے گا۔ اللہ کی اطاعت کرو، نافرمانی نہ کرو۔ جب تم خیر کو دیکھو تو فوراً اپنا لاوار جب شر دیکھو تو فوراً چھوڑ دو۔ ”اور اس وقت کو یاد کرو جب تم ضعیف دناتواں تھے۔ زمین میں اور بہت تھوڑے تھے۔“ (القرآن)

چونکہ سیدنا علیؑ رضی اللہ عنہ کی بیعت کی ابتداء کرنے والے مصری، کوفی اور بصری باغی ہی تھے جنہیں سیدنا علیؑ رضی اللہ عنہ خوب پہچانتے تھے۔ مگر حالات کی تغیینی اور تقاضے کچھ مختلف تھے۔ اس لیے سیدنا علیؑ رضی اللہ عنہ نے (۱) مسلمانوں کی عام حرمت (۲) ان کی املاک کی حرمت (۳) ان کے خون کی حرمت (۴) اختلافات کے باوجود نفسی،

شخصی اور منصبی حرمت کی بھی نصیحت فرمائی۔ (۵) انھیں سمجھایا اور قائل کرنے کی کوشش کی کہ اب باہمی آور یونیٹ کی بجائے مل جل کر رہو۔ (۶) لوگوں کے کام کرو۔ ان کی ضروریات کی کفالت کرو کہ اسی میں اجر ہے اور یہی فخر بھی۔ (۷) موت تم پر منڈلا رہی ہے، قیامت تھیں ہاںک رہی ہے۔ (۸) انسانوں، زمینوں، جانوروں اور تمام حرمتوں کے بارے میں تم سے پوچھ چھوگھوگی۔ (۹) سنبھلو اور اپنی ذمہ داریاں پوری کرو۔ (۱۰) دیکھو اللہ سے ڈرتے رہو۔ نفس کے ”احکام“، مت مانو۔ اللہ کا حکم مانو، اس کی نافرمانی نہ کرو۔ (۱۱) خیر اپنا اور شر چھوڑ دو۔ قرابت رسول صلی اللہ علیہ وسلم اور تربیت رسول صلی اللہ علیہ وسلم کی برکات سیدنا علی رضی اللہ عنہ کے اس خطبہ میں جھلک رہی ہیں اور واضح طور پر دل و نگاہ کو آگئی، شعور اور نور بصیرت مل رہے ہیں۔ آج چودہ صدیاں گزرنے کے بعد بھی ایک حاکم اور قوم کے لیے یہاں نفع اس سے ملتا ہے۔ مگر براہوا شتری گروہ کا کہ انھوں نے ان میں سے کسی ایک بات پر بھی عمل نہ کیا۔ بلکہ اس کے بر عکس امت میں فتنہ برپا کیا۔ صحابہ کو قتل کیا، ان کا مال لوٹا۔

(۱) سیدہ عائشہ صدیقہ رضی اللہ عنہا کے مقدس مشن قصاص عثمان رضی اللہ عنہ کو سبوتا ٹکیا۔ ان پر شب خون مارا اور سیدنا علی رضی اللہ عنہ کی مصالحت کی تمام تدبیر فتنہ و فساد اور خون ریزی کے سپرد کر دیں۔ (۹)

(۲) سیدنا طلحہ رضی اللہ عنہ کو شہید کیا۔ (۱۰)

(۳) سیدنا زبیر رضی اللہ عنہ کو شہید کیا۔ (۱۱)

(۴) سیدنا عمر بن یاسر رضی اللہ عنہ کو شہید کیا۔ (۱۲)

(۵) سیدنا علی رضی اللہ عنہ کے خطبہ جنگ جمل کے بعد مالک الاشرت نے کہا کہ اگر علی ہمارے ساتھ راست نہ رہے تو الحلقنا علیاً بعثمان کر علی کو بھی عثمان سے مladیں گے۔ (۱۳)

(۶) وہ سیدہ عائشہ رضی اللہ عنہا اور ان کے گروہ کو باطل اور بااغی قصور کرتے تھے اور ان کے ساتھ باغیوں جیسا سلوک کرنا چاہتے تھے۔ مگر سیدنا علی رضی اللہ عنہ نے فرمایا:

ایها الناس امسکو عن هولاءِ القوم ایدیکم والستنکم۔

لوگو! اپنے ہاتھ اور زبانیں روکو اور عائشہ رضی اللہ عنہا کے گروہ کو کچھ ملت کہو۔ (۱۴)

(۷) اور یہ کہ جب سیدنا علی رضی اللہ عنہ نے جمل و صفين کے مقتولین کا جنازہ پڑھایا اور حضرت معاویہ رضی اللہ عنہ سے صلح کی اور شاشی قول کی تو انہی قاتلین عثمان نے سیدنا علی رضی اللہ عنہ کے خلاف بغاوت بھی کر دی (۱۵)۔ اور اتهام و دشنام کی انہا کر دی۔

(۸) پھر جب سیدنا حسن رضی اللہ عنہ اور سیدنا حسین رضی اللہ عنہ نے سیدنا معاویہ رضی اللہ عنہ کی بیعت کی تو انہی قاتلین عثمان نے سیدنا حسن رضی اللہ عنہ کو زخمی کیا۔ انھیں سخت سست کہا اور ان کی بہت بے عزتی کی۔ (۱۶)

(۹) مالک الاشر، حکیم بن جبلہ، شرع ابن اونی، عبد اللہ بن سبا، سالم بن تعلیہ، غلام بن الہیشم باغیوں کے روساء

نے جب نافرمانیوں کی حد کر دی تو سیدنا علی رضی اللہ عنہ نے باؤز بلند فرمایا:

لعن اللہ قتلہ عثمان۔ قاتلین عثمان پر اللہ کی لعنت ہو۔ (۱۷)

دوسری جگہ فرمایا: اللہم العن قتلہ عثمان۔ (۱۸)

(۱۰) اسی مالک الاشرت نے عبد اللہ بن زیر رضی اللہ عنہ کو جگ جمل میں شدید زخم کیا۔ آپ کے جسم پر ۳۷ زخم تھے۔

آپ نے بڑی پامردی، استقامت، بسالت اور شجاعت کے ساتھ ان موزیوں کا مقابلہ کیا اور سیدہ کائنات ام المؤمنین عائشہ الصدیقۃ الحمیریہ رضی اللہ عنہا کے دفاع کا حق ادا کر دیا۔

(۱۱) سیدنا علی رضی اللہ عنہ نے اصحاب عائشہ صدیقہ رضی اللہ عنہا کا مال اسباب انھیں واپس کیا تو یہ اشتہری سبائی

سیدنا علی رضی اللہ عنہ پر طعنہ زدنی کرنے لگے: کیف یحل لنا دمائهم ولا تحل لنا اموالهم (۱۹)

ان کا مال ہمارے لیے حلال نہیں تو ان کا خون بہانا ہمارے لیے کیسے حلال ہے؟

جب یہ بات سیدنا علی رضی اللہ عنہ تک پہنچی تو آپ نے فرمایا: ”تم میں سے کون پسند کرتا ہے کہ (معاذ اللہ) عائشہ کو حصہ میں ملے؟“ میں نے نمونہ کے طور پر سبائیوں اور اشتہریوں کی بدکاریاں گنوائیں۔ ان لوگوں کے ہاتھ سے سلامتی پھیلی نہ ان کی زبان سے۔ سیدنا علی رضی اللہ عنہ کی گیارہ نصیحتیں تھیں۔ انھیں کے مقابلہ میں ان کی گیارہ بدعبدیاں، نافرمانیاں اور خباشیں ذکر کی ہیں۔ اگر ان کی دنائیوں اور شرارتیں کا ذکر مقصود ہوتا تو اس کے لیے کئی صفحات درکار ہیں۔ میری جیرانی اس وقت اور بھی بڑھ گئی جب میں نے عصر حاضر کے بعض محققین کو ان کی بدکاریوں سے چشم پوشی کرتے دیکھا۔ میں نہیں سمجھ سکا ان ”محتجقوں“ کو ان سبائی اور اشتہری بدکاروں سے کیوں محبت ہے۔

سیدنا علی المرتضی رضی اللہ عنہ کا پورا دور حکومت ان ریشہ دوانیوں کی بھینٹ چڑھ گیا۔ اگر یہ لوگ سیدنا علی رضی اللہ عنہ کے اور مسلمانوں کے خیر خواہ ہوتے تو آپ کی ہدایات پر عمل کرتے۔ عوام اور خواص کے ساتھ وہی رویہ اختیار کرتے جو پہلے ہی دن آپ نے خطبہ میں فرمایا۔ آپ نے تو عام انسانی حقوق کے بارے میں وہ بات فرمائی ہے جو آج اقوام متحدہ کے انسانی حقوق کے چارٹر میں بھی نہیں مگر ان سبائی، خارجی اور اشتہری ظالموں نے اکابر صحابہ کے منصب و حقوق کی بھی پروا نہیں کی۔ اے کاش وہ ظالم ایسا نہ کرتے۔



حوالہ جات

- (۱) البدایہ و انہایہ، ص ۲۲۳، ج ۷ (۲) ایضاً (۳) ایضاً (۴) ایضاً (۵) ایضاً (۶) ایضاً (۷) ص ۲۲۵ (۸) ص ۲۲۶ (۹) البدایہ، ص ۲۳۰، ج ۷ (۱۰) البدایہ، ص ۲۳۹، ج ۷ (۱۱) ص ۲۲۲ (۱۲) ص ۲۲۳ (۱۳) ص ۲۳۹ (۱۴) ص ۲۳۹ (۱۵) ص ۲۳۹ (۱۶) ص ۲۳۹ (۱۷) ص ۲۳۳ (۱۸) ص ۲۳۱ (۱۹) ص ۲۳۳ (۲۰) ص ۲۸۵، ۲۷۵